

APPENDIĊI VII

**Kummissjoni Nazzjonali dwar
ir-Riforma tal-Welfare: Mandat**

VII

II-Gvern ta' Malta:

- Jagħraf l-ħtieġa li jkun hemm riforma fis-sistema nazzjonali preżenti tal-welfare fl-isfond ta' l-isfidi li ser jiffaċċjaw generazzjonijiet futuri bħala riżultat ta' realtjiet demografici.
- Jirreferi għar-rapporti kummissjonati mill-Kunsill Malti għall-Iżvilupp Ekonomiku u Soċjali (MCESD) u l-Forum għal Ekonomija Aħjar.
- Jirrikonoxxi l-ħtieġa li jiġu identifikati soluzzjonijiet fi ħdan qafas nazzjonali wiesgħa li jinvolvi l-persuni interessati kollha.
- Jaħtar Kummissjoni Nazzjonali għar-Riforma tal-Welfare bil-mandat li ġej.

II-Kummissjoni għandha:

- (i) Tikseb konozzenza attwarja dwar il-finanzjament ta' pensjonijiet attwali u futuri.
- (ii) Tikseb għarfien dwar il-welfare gap kif dan jirriżulta mil-leġislazzjoni eżistenti.
- (iii) Tikseb aktar għarfien dwar il-punti b'saħħithom u dawk dgħajfa tal-għazliet diversi ta' pensjonijiet kif ġie muri bl-esperjenza barra minn Malta.
- (iv) Tirrakkomanda proposti għar-riforma tal-finanzjament u l-għoti tal-pensjonijiet kif ukoll dwar inċentivi possibbli u miżuri relatati.
- (v) Tidentifika l-attributi demografici, Soċjali u ekonomiċi tal-kuntest li fih huma formulati l-proposti għar-riforma fil-welfare.
- (vi) Tagħmel valutazzjoni ta' l-impatt li dawn il-proposti x'aktarx ikollhom fuq gruppi soċjali, l-industrija u l-ekonomija.
- (vii) Tagħmel valutazzjoni ta' l-ispejjeż amministrattivi u l-kapajiet meħtieġa għall-implimentazzjoni tar-riformi proposti.

II-miri tal-Kummissjoni jkunu:

- li tikkonsidra l-Att dwar is-Sigurtà Soċjali preżenti, l-iskemi kollha ta' benefiċċji kontributorji u mhux kontributorji li jingħataw taħt l-Att, u l-ispiża tagħhom preżenti u futura fil-kuntest tas-sitwazzjoni finanzjarja tal-Gvern.
- Biex tirrakkomanda leġislazzjoni li tkun (a) aktar sempliċi, (b) tiżgura d-distribuzzjoni b'ekwità ta' benefiċċji mingħajr ma tnaqqas mill-livelli preżenti tagħhom għal dawk il-benefiċjarji li għalihom dawk il-benefiċċji kienu maħsuba oriġinarjament, (ċ) tippreskrivi sistema ta' amministrazzjoni ta' dawk il-benefiċċji li tippromwovi l-effiċjenza u l-effikaċja b'inqas spejjeż ta' ġestjoni waqt li tiżgura kontra l-abbużi u l-ħela, u (d) tiżgura sostenibbiltà finanzjarja proġettata kemm għall-benefiċjarji kif ukoll għall-kontributori, kemm privati kif ukoll statali.

Il-Ministru għall-Politika Soċjali jqiegħed għad-dispożizzjoni tal-Kummissjoni r-riżorsi meħtieġa biex tkun tista' twettaq il-mandat tagħha, jiġifieri dokumentazzjoni rilevanti, *data*, riċerka u sostenn amministrattiv.

Hu maħsub li l-Membri tal-Kummissjoni ser jiltaqgħu regolarment biex jiddiskutu, jistabbilixxu, jipplanaw u jikkontrollaw il-ħwejjeġ kollha li għandhom jidhlu, li huma rilevanti mal-ħidma tagħha.

Il-Kummissjoni jkollha l-libertà li tqabba kull persuna ta' abbiltà li jidhrilha meħtieġa biex tkun tista' tikseb l-għanijiet tagħha kif imfissra f'dan il-mandat.

Il-Kummissjoni għandha tippreżenta rapport *interim* lill-Gvern sa mhux aktar tard mill-31 ta' Ottubru 1999.

Chairperson: Is-Sur Anthony P Galdes

Membri:

Dottor A Borg Barthet	Avukat Ġenerali
Is-Sur Alfred Buhagiar	F'isem is-C.M.T.U / U.H.M
Is-Sur Ray Cachia Zammit	F'isem il-Ministeru għas-Servizzi Ekonomiċi
Is-Sur Mario Cutajar	F'isem il-General Workers' Union
Il-Prof Emanuel Delia	F'isem l-Assoċjazzjonijiet ta' Min Iħaddem
Is-Sur Edward Gatt	Direttur (Sigurtà Soċjali) f'isem il-Ministeru tal-Politika Soċjali
Is-Sur Vincent Grech	Direttur Ġenerali (Amministrazzjoni Finanzjarja) f'isem il-Ministeru tal-Finanzi
Is-Sinjura Natasha Meli	F'isem il-Kunsill Nazzjonal taż-Żagħżagħ
Is-Sur Emanuel Micallef	Direttur (Servizzi Korporattivi), f'isem il-Ministeru tas-Saħħa
Is-Sur Maurice Petrocchino	F'isem l-Għaqda tal-Pensjonanti
Is-Sur Victor Scicluna	F'isem Assoċjazzjonijiet ta' Min Iħaddem
Is-Sur Albert Tabone	F'isem l-Għaqda tal-Pensjonanti
Is-Sinjura Sue Vella	Segretarju Eżekuttiv.

Is-Sinjura Natasha Meli ġiet sostitwita bis-Sinjura Brigitte Zammit fid-29 ta' Ottubru 1999, li imbagħad ġiet sostitwita bis-Sur Joseph Mifsud fl-20 ta' Jannar 2000.

Is-Sur Anthony P Galdes ġie sostitwit bis-Sur Joseph Schembri fl-2002.